

मजीप्रामध्ये कार्यरत असलेल्या
कार्यकारी अभियंत्यांना पदोन्नतीसाठी
असलेली सेवेची अट शिथिल
करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्र.इएसटी २००६/प्र.क्र.५३/पापु.२३
मंत्रालय, मुंबई ४०० ०३२.
दिनांक- १२ ऑक्टोबर, २००६.

प्रस्तावना:-

महाराष्ट्र जीवन प्राधिकरणामध्ये कार्यरत असलेल्या अभियंत्यांना शासनाच्या पाटबंधारे विभागासाठी नियम लागू करण्यात आले आहेत. तथापि, त्यांचेसाठी स्वतंत्र नियम तयार करण्यात आलेले नाहीत. मजीप्रामध्ये आवश्यकतेनुसार कर्मचारी / अधिकारी यांची नवीन पदे निर्माण करण्यात आली. तथापि, सदयस्थितीत मजीप्राचे काम कमी झाल्यामुळे व योजना जिल्हा परिषदांकडे हस्तांतरीत केल्यामुळे एकंदर पदसंख्येवर परिणाम होऊन नियमित पदोन्नतीसाठी आवश्यक असलेला तांत्रिक कर्मचारी उपलब्ध होऊ शकत नाही.

मजीप्राकडे असलेल्या पदांपैकी कार्यकारी अभियंता व अधीक्षक अभियंता ही पदे पदोन्नतीने भरण्यात येतात. या पदांवर पदोन्नती देण्यासाठी पाटबंधारे विभागामध्ये असलेल्या नियमानुसार किमान ५ वर्षांची अर्हताकारी सेवा पूर्ण केलेले कार्यकारी अभियंता यांची आवश्यकता असते. सदयस्थितीत असे कार्यकारी अभियंता पदोन्नतीसाठी उपलब्ध होऊ शकत नसल्यामुळे ही अट आणखी दोन वर्षांनी शिथिल करण्याबाबतची बाब शासनाच्या विचाराधीन होती.

शासन निर्णय:-

महाराष्ट्र जीवन प्राधिकरणाची स्थापना झाल्यापासून त्यांना स्वतंत्र सेवा विषयक नियम तयार करण्यात आलेले नाहीत. तथापि, शासनाकडील पाटबंधारे विभागातील तांत्रिक अभियंत्यांसाठी असलेले नियम जसेच्या तसे लागू करण्यात आले आहेत. यानुसार, मजीप्राकडील कार्यकारी अभियंता व अधीक्षक अभियंता या पदांवर पदोन्नती देण्यासाठी विचारात घ्यावयाचा कालावधी ५ वर्षांचा होता.

२. प्रत्यक्षात, मजीप्रांमध्ये कार्यरत असलेल्या अभियंत्यांच्या पदसंख्येवर, कामकाजाचा झालेला परिणाम विचारात घेऊन नियमित पदोन्नतीसाठी उपलब्ध असलेल्या अभियंत्यांची संख्या कमी झाल्यामुळे, मजीप्राच्या दैनंदिन कामकाजावर परिणाम होत आहे. हा परिणाम जाणवू नये, यासाठी पदोन्नतीसाठी पात्र अभियंत्यांचा सेवा कालावधी ५ वर्षांपेवजी ३ वर्षे इतका करण्यास एक खास बाब म्हणून परवानगी देण्यात येत आहे. तथापि, यामुळे कुठच्याही टप्प्यावर रिक्त होणारी पदे नवीन भरतीने शासनाच्या मान्यतेशिवाय भरण्यात येऊ नयेत.

महाराष्ट्राचे राज्यपाल यांच्या आदेशानुसार व नावाने.

(ना.रा.शेरे)

उप सचिव, महाराष्ट्र शासन.

प्रत,

सदस्य सचिव, महाराष्ट्र जीवन प्राधिकरण, मुंबई.

वित्तीय सल्लागार व मुख्य लेखा अधिकारी, महाराष्ट्र जीवन प्राधिकरण, नवी मुंबई.

मुख्य अभियंता, (सर्व), महाराष्ट्र जीवन प्राधिकरण

महालेखापाल-१ महाराष्ट्र राज्य, मुंबई.

महालेखापाल-२ महाराष्ट्र राज्य, नागपूर

अधिदान व लेखा अधिकारी, मुंबई

निवासी लेखा अधिकारी, मुंबई.

जिल्हा पाणी पुरवठा अधिकारी, सर्व,

मुख्य कार्यकारी अधिकारी, जिल्हा परिषद (सर्व)

अधिक्षक अभियंता, महाराष्ट्र जीवन प्राधिकरण (सर्व)

कार्यासन पापु.०१ पाणी पुरवठा व स्वच्छता विभाग

निवडनस्ती पापु.२३